

L-Assedju l-Kbir tal-1565 (7)

IL-MALTIN FL-ASSEDJU L-KBIR

JOSEPH SERRACINO



Fis-sensiela qasira ta' artikli dwar l-istorja tal-Assedju l-Kbir tal-1565, qrajna dwar il-ġlied qalil u mdemmi li sar fuq is-swar tal-Isla u ta' Kastilja matul l-Assedju l-Kbir. Minkejja li l-Maltin iġġieldu spalla ma' spalla mal-Kavallieri fuq is-swar żonqrija biex jiddefendu r-religjon u lil Malta biex ma taqax taht il-hakma Torka, wiehed jinnota li rari u rari hafna jissemmew b'għieh suldati Maltin li wrew qlubija kbira matul l-assedju, għajr biss lil Toni Bajjada u xi kultant Ċejlu Tonna u Luqa Briffa. Fuq dawn it-tliet personaġġi Maltin inkitbu stejjer u anke rumanzi, l-aktar meta l-isfond tal-ġrajja jkun tax-xehta storika u tehodna fiż-żmien l-Assedju l-Kbir.

Jekk wiehed ihares lejn il-faċċata tal-knisja bażilika tal-Isla, jinnota, li fuq iż-żewġ naħat tal-gallarija hemm imwaħħlin żewġ irhamiet kbar li fuqhom hemm minquxa l-ismijiet tal-Kavallieri li hallew hajjiethom waqt fit-taqbid fuq is-swar tal-Isla matul l-Assedju l-Kbir. Habib tiegħi darba staqsieni, "possibbli li ma kienx hemm (imqarr wiehed) suldat Malti, li kien jisthoqqlu li ismu jiġi mnaqqax flimkien ma' dawk tal-Kavallieri għall-qlubija kbira li wera waqt it-taqtiġhat qliel u mdemmijin li saru fuq is-swar ta' San Mikiel, meta l-istoriċi jgħidulna li l-magħżen tas-suldati li ssieltu b'tant qlubija fuq u madwar il-Forti San Mikiel kienu Maltin?"

Jekk wiehed iqalleb il-paġni tal-Istorja li jtkellmu fid-dettal dwar ir-rebħa gloriuza li l-Kavallieri u missirijietna għamlu fuq it-Torok fl-Assedju l-Kbir, insibu diversi Maltin u Għawdxin kemm bhala bdoti jew messaġġieri, li b'ħidmiethom, u b'riskju kbir li jtilfu hajjiethom jew jinqabdu mit-Torok, kif ukoll l-eluf ta' suldati li

ssieltu bi qlubija kbira fuq is-swar ta' Sant' Jiermu, San Mikiel, ta' Kastilja u s-swar li jdawru lill-Isla u l-Birgu biex finalment inkisbet il-vittorja. Din ir-rebħa storika fuq il-Mislem Tork, ma kinitx biss tal-Kavallieri u tas-suldati Taljani, Sqallin u Spanjoli li ġew biex jgħinuhom, iżda ċertament kienet dovuta wkoll għall-qlubija ta' aktar minn 6,000 suldat Malti u l-poplu Malti, b'mod speċjali n-nisa u t-tfal Sengleani li jissemmew b'għieh kbir mill-istoriċi Maltin li kitbu dwar l-Assedju l-Kbir ta' Malta.

U proprju b'dan il-ħsieb f'moħhi se nsemmi xi wħud mill-Maltin li taw xhieda tal-qlubija tagħhom tul l-Assedju l-Kbir:

- Fix-xogħol perikoluż biex kontinwament jgħassu u jirrapportaw lill-Gran Mastru l-manuvrur u ċ-ċaqliq tal-armata Torka nsibu li Toni Guevara, Franġist Xerri, Ġanni Calavar, Anton Cassia, Ġuzeppi ta' Nava, Ferrandu Guevara, Indri Zahra u Ġakbu Pace...

- Il-Maltin (aktarx fuq id-dgħajjes) li kienu jgħassu lejli u nhar li l-ebda Tork ma jaqbez il-katina tal-

ħadid li kien hemm bejn l-Isla u l-Birgu kien hemm bosta fosthom bahri Malti Arbenia u Pietru Bola. Jissemmew ukoll għall-kuraġġ kbir li wrew tul l-Assedju ċertu Ġanni tal-Pont u Martin Franġisku li kienu ppustjati f'Bormla.

- Fid-Dejma Maltija jissemmew hafna għall-qlubija tagħhom Mikiel Catli, Karlu t'Avila u Luqa Briffa, iżda ċertament li kien hemm bosta Maltin oħra li minkejja l-qlubija tagħhom isimhom ma ssiibu mkien.

- Insibu wkoll bdoti tal-baħar li zammew it-triq bejn Malta u Sqallija miftuħa bix-xwieni tagħhom tul l-assedju, u ħadu u ġabu messaġġi u aħbarijiet bejn Malta u Sqallija, fosthom jissemmew Franġisk Bonnici, Toni Ross, Pinu d'Aloy, Orlando Magro u Bertu Abela.

- L-aktar Għawdxin msemmi huwa Pietru Xewka mlaqqam "il-Gurdien ix-Xih" – dan kien iwassal il-mesaġġi bejn il-Gvernatur ta' Għawdex u l-Gran Mastru La Vallette biex jgħarrafhom jekk lit-Torok kinitx qed taslilhom xi għajnuna u minn fejn.

- Anton Xilla kellu

dgħajsa għas-servizz tal-Gran Mastru waqt li Pietru Miraglia u ħames qalbiena oħra mill-Birgu kienu farrku pont li bnew it-Torok f'Sant' Jiermu.

- Bla dubju ta' xejn Toni Bajjada u Gejtu Tonna huma magħrufin biżżejjed għax-xogħol li wettqu f'kull taqbid. Pawlu Burlò, Orlando Żabbar u Pawlu Mizzi kienu l-inġinieri tal-baħar li wahħlu f'qiegħ il-baħar travi tal-ħadid, bit-tarf tagħhom mislut u rabtuhom ma' xulxin bil-ktajjen tal-ħadid bejn l-Isla u l-Birgu, minna għall-oħra tal-Kalkara fejn illum hemm Bighi, biex l-għadu ma jkun jista' la jaqsam u lanqas jidhol.

- Wistin Tabona u Ġakbu Bonnici fetħu ħbit qalil fuq it-Torok. Ġormu Camensuri magħruf bħal "iż-Żajti" salva l-hajja tal-kavallier Salazar. Marku Vosco kien il-qaddej speċjali tal-Gran Mastru La Vallette. L-istess Marku Vosco u Ġormu Burlò sfaw maqtula waqt li kienu qed iħarsu l-hajja ta' La Valette aktarx fuq is-swar ta' Kastilja.

- Salvu Żabbar u Tummasu Mizzi flimkien ma' oħrajn x'ħin raw xi wħud mit-Torok qegħdin jissieltu biex jahtfu l-posta ta' Kastilja, qabzu fuqhom, ħarbtuhom u serqulhom l-armi kollha.

- Ċertu Marku Xuerb li kien suldat tal-kavallerija u Kola Buhagiar, messaġġier bejn l-Imdina u l-Birgu waqgħu lsiera tal-għadu. Meta Mustafa staqsa lil Marku Xuereb biex jagħtih tagħrif tad-difiża ta' Malta, u dan ma ried jgħid xejn, ġie maqtul minnufih. Kola Buhagiar kien fortunat aktar minnu għax ġie meħlus minn Malti iehor li kien jismu Ġanni (kunjomu mhux magħruf) u b'hekk ħeles mill-mewt.

L-istoriku John Bezzina jgħidilna li meta kien ihares lejn iż-żewġ irhamiet kbar li semmejt aktar 'l fuq, fejn l-ismijiet tal-kavallieri li jidhru minquxa fuqhom kienu ngabru b'paċenzja kbira minn Don Maurus Inguañez, u li fl-1965 tqiegħdu mal-faċċata tal-knisja bhala tifkira tar-raba' ċentinarju tal-Assedju l-Kbir, tgħidx kemm kien jiddispijaċih għax f'din il-lista ma jidher l-ebda isem ta' suldat Malti. U proprju biex jurina kemm kien hemm Maltin li b'xi mod jew iehor taw sehem

kbir f'din ir-rebħa gloriuza, huwa jagħtina din il-lista twila, li jien se ngħaddiha lilkom kif sibthom miktubin, għalkemm jidher li l-ismijiet ta' xi lokalitajiet, f'dak iż-żmien kienu jinkitbu mod differenti.

Nibdew b'lista twila ta' kuntistabbljiet Maltin li kienu nħatru fl-1565 (is-sena tal-Assedju Kbir) u li kienu meqjusin bhala l-mexxejja residenzjali ta' kull raħal.

Aczupard Antonio* (kuntistabblu ta' Hal Guderu); Aius Leonard (Birkirkara); Aius Lucas (Birkirkara); Barbara – ismu mhux magħruf (Tarxien); Bartolo Angelo (Siggiewi); Birtelli Matteo* (Mosta); Bonichi Johannello (Żabbar); Busuttill Andrea (Tarxien); Calleia Ioannes* (Naxxar); Camilleri Salvu* (Żebbuġ); Cassia Ġuljan* (Birkirkara); Ciantar Sebastian* (Hal Xluk); Chappara Mattew (Rabat); Falzon Nardu (Safi); Farrugia Filippo (Kirkop); Galia Anton* (Żebbuġ); Galia Joannes (Naxxar); Galia Simon* (Mosta); Gatt Brandanus* (Siggiewi); Gatt Ioannes (Żebbuġ); Gilbert Lucas* (Tarxien); Mamo Marco (Siggiewi); Pachi Giorgio (Qormi); Sammut Micha (Għarghur); Tabuni Silvestro* (Hal Kbir); Vassallo Marciano* (Żebbuġ); Vella Mattew (Birkirkara); Vella Salvu (Gudja); Vella Wenzu* (Birkirkara); Zahra Lorenzo (Safi); Zammit Antonio (Naxxar); Zammit Dionisio (Naxxar); Zammit Michael (Naxxar) u Zammit Zaccari (Rabat).

Nota: Dawk li wara isimhom għandhom l-asteriska () kienu wkoll ħadu sehem fil-laqgħa li kienet saret fl-20 ta' Frar 1565 bi thejjija għall-Assedju.*

LAQGħA TAL-UNIVERSITÀ TAL-IMDINA

Dawn kollha li ġejjin huma l-ismijiet ta' dawk li kienu ħadu sehem fil-laqgħa tal-Università tal-Imdina bi thejjija għall-Assedju li kienet saret fl-20 ta' Frar 1565:

Aczupard Antonio*; Bartolo Ioannes (Magistrat); Birtelli Matteo; Bonelli Tomas; Borg Biasius; Calleia Ioannes; Camilleri Salvu; Cassar Toni (Żabbar); Cassar Anton; Cassar Francesco; Cassar Mattew; Cassar Mikiel; Cassia Ġuljan; Chantant Bastjan; Combo Ioannes; Combo Wistin; De Guevara



Il-Forti Sant'Iermu, fortizza li l-Maltin flimkien mal-Kavallieri ddefendew bi qlubija mit-theddida tat-Torok waqt l-Assedju l-Kbir

Antonio; De Nava Pietro; Ferriolo Giov; Galea Lucas; Galea Antonio; Galia Simon; Gatt Brandanus; Gatt Tumas; Gilbert Lucas; Lauria Nicol-Pietro; Micallef Teramus; Surdo Ambrogio; Tabuni Anton; Tabuni Silvestru; Vassallo Marcianus; Vella Wenzu; Xerri Glormu; Xicluna Xmun.

Bdoti u messaggieri Maltin fl-Assedju l-Kbir:

Abela Bartilmew (li kien ir-raġel ta' Katerina Abela Guilina); Abela Pawlu; Bajjada Toni (Zabbarella, jgħid li kien jismu Matti waqt li Giglio f' "La Matea", jgħid li kien jismu Pawlu); Bonnici Ċikku; Bonnici Giacomo; Bonnici Matthew; Camilleri Nardu; Caminzule Glormu; Capuo Antonio; Cassar Eligio; Cassar Federico; Cassar Narduccio; Chircop Pietro; Chantar Mikiel; Cumbo Giovanni; Curmi Berto; Curmi Nardo; D'Armenia Luqa; D'Avola Pawlu (dan qabel l-Assedju ntbagħat diversi drabi bhala ambaxxatur għand il-Viċi Re ta' Sqallija); De La Crin Giovanni; Dingli Salvu; Fava Pietro; Fleri Pietru; Magri Orlando; Magri ieħor (ismu mhux magħruf); Malvasia Ġorg; Mellisingo Giorgio; Pace Giacomo; Pawlu (kunjomu mhux magħruf); Pisani Ċikku; Ros Lorenzo; Ros Ninu; Scalpello Bartilmew; Testa-ferrata Mareiano; Vella Ċikku; Vella Mario; Xara Orlando; Xerri Dionig; Xilla aktarx Cilia; Pietru mlaqqam "ix-Xewki"; Zahra Andrea; Zupard aktarx Azzopardi.

Imbagħad kien hemm messaggieri oħrajn ta' Għajn Tuffieħa, Hagra s-Sewda, Mdina, Mgarr u ta' Sant' Jiermu li kienu ġew

maqtulin. Kien hemm ukoll messaggieri tas-Siggiewi u ta' Sirakuza.

ARĊIPRIETI U KAPPILLANI

F'Malta u Għawdex matul l-Assedju l-Kbir kien hawn dawn l-Arċiprieti, Kappillani u Retturi:

- Dun Ġuljan Borg tan-Naxxar (???? - 1610); Dun Ġakbu Calleja tas-Siggiewi (1654 - 1587); Dun Ġwann Cilia ta' Hal Qormi (1563-1570); Dun Lawrenz De Apapis tar-Rabat - Għawdex - (1546-1586); Dun Ġwann Mamo taż-Żejtun (1531-1586); Dun Ġuzep Manduca ta' Haż-Żebbuġ (1547-1565); Dun Pankraz Micallef ta' Bir Miftuħ (1522 - 1570); Dun Leonard Micallef De Agitilis tal-Kastell Għawdex (1553 - 1569); Dun Pietru Pisani ta' Birkirkara

(1531-1575); Dun Ġakbu Saliba (Żebbuġi) ta' Had-Dingli (1553-1589); Dun Matthew Surdo - Arċipriet tal-Imdina (1535-1566); Dun Antonio Vassallo - Arċipriet tal-Birgu (1549 - 1578); Dun Nikol Kara taż-Żurrieq (1545 - 1567).

F'artiklu ieħor interessanti ħafna miktub minn John Stanicic, il-perjodiku tas-Senglea Historical Society, bit-titlu "Senglea - Civitas Invicta - Sehem il-Maltin fl-Assedju tal-1565," jagħtina wkoll lista ta' Maltin li jissemmew matul l-Assedju fl-Isla, fosthom l-inġinieri l-aħwa Glormu u Andrea (Indri) Cassar li kienu qegħdin jaħdmu fuq is-swar tal-Isla, kif ukoll jissemmew li flimkien mal-kavallieri Enrinco Parisot (neputi ta' La Vallette) u Robles ippruvaw jeqirdu pont li kien intrama


mit-Tork quddiem il-Forti San Mikiel.

Jissemmew ukoll il-kost-rutturi Orlando Zabbar u Paolo Burlò u l-bdoti Micciolo u Giuseppe d'Arena, kif ukoll Lamberto Miccio mlaqqam "is-Sansun tal-Mosta". Imbagħad insibu oħrajn, fosthom: Agostino Tabone, Giacomo Bonnici, Kikku Costanzio, Giacomo Nave, Pio u Ganni Bajjada, Ġuzepi Zahra, Gervasio Zafferina, Toni Ciappara, Fabio Torres, il-Patrijet Kappučini Maltin Clement u Metodio Bonaventura, Fabio Flores, Damjan Xerri, Diego Broccoforte magħruf bhala "Sansun" u martu Marozza li kienet eroj fuq is-swar ta' San Mikiel.

M'hemmx l-iċken dubju li ma' dawn il-ftit Maltin li jissemmew f'din il-lista, hemm ħafna oħrajn li jinsabu mik-

tubin f'kotba oħra jew jinsabu f'dokumenti fl-arkivji jew f'xi libreriji privati.

Li nafu fiz-żgur hu, irrebħa tal-Assedju l-Kbir, minkejja li d-direzzjoni kienet f'idejn il-kavallieri u mmexxija mill-Gran Mastru La Vallette li bejn kavallieri u suldati barranin (Taljani, Sqallin, Spanjoli) kienu madwar 2,300, il-maġġoranza tas-suldati li ffrontaw sidirom kontra l-għadu Tork kienu Maltin (6,000), u ma' dawn, wiehed irid jgħodd ukoll il-pajzana, irġiel, nisa u tfal li taw sehemhom kemm fl-Isla kif ukoll fil-Birgu. Wara dawn l-artikli dwar din il-grajja kbira, wiehed jistaqsi, għaliex aħna bhala Maltin, meta nsemmu l-Assedju l-Kbir dejjem niftaħru biss bil-qlubija tal-kavallieri u ninsew il-qlubija ta' missirijietna?



Il-Bażilika tal-Isla li fuq iż-żewġ naħat tal-gallarija hemm imwählin żewġ irhamiet kbar li fuqhom hemm minqaxa l-ismijiet tal-Kavallieri li hallew hajjthom waqt it-taqbid matul l-Assedju l-Kbir